

Assistent Amministrattiv

Unità: Varji

Referenza: ECDC/AST/2021/VAR-AA

Qeghdin jintlaqgħu applikazzjonijiet għall-kariga ta' hawn fuq ta' Agent Temporanju fiċ-Ċentru Ewropew għall-Prevenzjoni u l-Kontroll tal-Mard (ECDC).

Deskrizzjoni tal-impjieg

L-ECDC jippjana li jirrekluta żewġ persuni għall-pożizzjoni vakanti msemmija hawn fuq. L-ECDC għandu wkoll l-għan li jistabbilixxi lista ta' riżerva, li tista' tintuża għal kwalunkwe pożizzjoni vakanti futura fil-qasam.

Id-detentur tal-impjieg se jkun responsabbli b'mod partikolari mill-oqsma ta' xogħol li ġejjin:

- Il-provvista ta' appoġġ ġenerali bir-riċeviment tal-komunikazzjonijiet li jaslu lill-Unità rispettiva tagħhom, u t-tweġiba għal domandi u għal talbiet għal informazzjoni u għal dokumentazzjoni b'livell għoli ta' servizz, ta' tattika, ta' diskrezzjoni u ta' kunfidenzjalità;
- L-organizzazzjoni u l-koordinazzjoni ta' appuntamenti u ta' laqgħat interni;
- L-appoġġ lill-membri tal-persunal tal-Unità bit-tnejn ta' vjaġġi tax-xogħol;
- Il-kontribut għall-organizzazzjoni ta' laqgħat kbar ma' partecipanti esterni u l-għoti ta' appoġġ amministrattiv ta' livell għoli għal tali laqgħat, inkluża t-tnejn tad-dokumenti finanzjarji;
- L-abbozzar u l-finalizzar ta' korrispondenza u ta' dokumentazzjoni oħra kif ukoll it-teħid ta' minuti fil-laqgħat;
- Il-ġestjoni ta' dokumenti elettronici u dawk fuq il-karta (listi ta' kuntatti, ittri, ittajpjar, fotokopjar, skennjar, iffajljar u arkivjar);
- Il-provvista ta' servizzi amministrattivi internament lill-membri tal-persunal tal-Unità;
- L-appoġġ tal-proċessi u tal-flussi tax-xogħol tal-Unità u l-kontribut għall-iżvilupp u għat-titjib tal-proċessi;
- Il-kontribut għall-ħidma f'tim intra-Unità u inter-Unitajiet u t-trawwim ta' koordinazzjoni effiċjenti tal-attivitajiet;

- Kwalunkwe kompitu ieħor relatat mal-qasam tax-xogħol tiegħu/tagħha kif mitlub.

Kwalifiki u esperjenzi meħtieġa

A. Rekwiziti formali

Sabiex tkun kandidat eliġibbli jeħtieġ li tissodisfa sett ta' rekwiziti formali. Dawn ir-rekwiziti huma:

- Livell ta' edukazzjoni postsekondarja ta' mill-anqas tliet snin attestat b'diploma¹; jew livell ta' edukazzjoni sekondarja attestat b'diploma li tagħti aċċess għal edukazzjoni postsekondarja u mill-anqas 3 snin ta' esperjenza professjonali² wara dik id-diploma;
- Għarfien profond ta' waħda mil-lingwi uffiċjali tal-UE u għarfien sodisfaċenti ta' lingwa uffiċjali oħra tal-UE sal-limitu meħtieġ għall-qadi ta' dmirijietu/dmirijietha³;
- Tkun ċittadin ta' wieħed mill-Istati Membri tal-UE jew tan-Norveġja, tal-Iżlanda jew tal-Liechtenstein;
- Li jkun intitolat għad-drittijiet kollha tiegħu jew tagħha bħala ċittadin⁴;
- Il-kandidat għandu jkun issodisfa l-obbligi kollha imposti mil-ligijiet applikabbli dwar is-servizz militari;
- Jissodisfa r-rekwiziti tal-karattru għad-dmirijiet involuti; u
- Ikun fiżikament kapaċi jwettaq id-dmirijiet relatati ma' din il-kariga.

B. Kriterji tal-għażla

Biex tikkwalifika għal din il-kariga identifikajna kriterji essenzjali fir-rigward tal-esperjenza professjonali u l-karatteristiċi personali/hiliet interpersonali. Dawn huma:

Esperjenza/għarfien professjonali:

- Mill-anqas 4 snin esperjenza professjonali (wara l-għoti tad-diploma) miksuba f'karigi rilevanti għad-deskrizzjoni tal-impjieg;
- Esperjenza bi prova ta' ħidma f'funzjoni ta' appoġġ amministrattiv f'ambjent ta' ħidma multikulturali;
- Esperjenza bi prova ta' kontribut fl-organizzazzjoni ta' laqgħat, inklużi laqgħat kbar b'ħafna partecipanti esterni;
- Esperjenza bi prova fl-iżvilupp u fit-titjib ta' proċessi amministrattivi interni;
- Għarfien eċċellenti ta' Microsoft Office (Word, Excel, Power Point u Outlook).
- Livell eċċellenti tal-Ingliš, kemm miktub kif ukoll mitkellem.

Karatteristiċi personali/hiliet interpersonali:

- Livell għoli ta' diskrezzjoni u abiltà fil-ġestjoni ta' kwistjonijiet kunfidenzjali;
- Livell għoli ta' preċiżjoni u ta' attenzjoni għad-dettall;

¹ Għandhom jiġu kkunsidrati biss id-diplomi u ċ-ċertifikati li jkunu ngħataw fl-Istati Membri tal-UE jew li huma s-sugġett ta' ċertifikati ta' ekwivalenza maħruġa mill-awtoritajiet fl-Istati Membri msemmija.

² Is-servizz militari obbligatorju dejjem jiġi kkunsidrat.

³ Barra minn hekk, sabiex ikunu eliġibbli għal promozzjoni permezz ta' eżerċizzju ta' promozzjoni annwali, il-membri tal-persunal għandu jkollhom għarfien operattiv ta' tielet lingwa tal-UE, kif deskritt fir-Regolamenti tal-Persunal u r-Regoli ta' Implimentazzjoni applikabbli.

⁴ Qabel il-hatra, il-kandidat magħżul se jintalab jipprovi certifikat mill-fajl tal-pulizija biex juri li ma għandux kondotta kriminali.

- Ħila eċċellenti ta' komunikazzjoni ma' individwi fil-livelli kollha u ta' ħidma f'tim;
- Livell għoli ta' responsabbiltà u ta' abbiltà għat-teħid ta' inizzjattiva u għall-koordinazzjoni tal-proċessi amministrattivi;
- Livell għoli ta' orjentazzjoni lejn is-servizz u l-abbiltà ta' adattament għal bżonnijiet organizzattivi li dejjem jinbidlu;
- Xprunat mill-kwalità u ħila ta' għoti ta' appoġġ amministrattiv eċċellenti anke taħt il-pressure tax-xogħol.

Skont l-għadd ta' applikazzjonijiet li jaslu, il-kumitat tal-għażla jista' japplika rekwiżiti aktar stretti fil-kriterji tal-għażla msemmija qabel.

Opportunitajiet Indaq

L-ECDC huwa impjegatur ta' opportunitajiet indaq u jhegġeg l-applikazzjonijiet mill-kandidati kollha li jissodisfaw il-kriterji tal-eligibbiltà u tal-għażla mingħajr l-ebda distinzjoni abbażi ta' età, razza, twemmin politiku, filosofiku jew reliġjuż, ġeneru jew orjentazzjoni sesswali u irrispettivament mid-diżabilitajiet.

Ħatra u kundizzjonijiet tal-impjeg

Il-persuna impjegata se tintgħażel abbażi ta' lista qasira proposta mill-Kumitat tal-Għażla lid-Direttur. Dan l-avviż ta' pożizzjoni vakanti huwa l-bażi għall-istabbiliment tal-proposta tal-Kumitat tal-Għażla. Il-kandidati se jintalbu jagħmlu testijiet bil-miktub. Il-kandidati għandhom jinnotaw li l-proposta tista' ssir pubblika u li l-inkluzjoni fil-lista qasira ma tiggarrantixxix ir-reklutaġġ tagħhom. Il-lista qasira ta' kandidati se tiġi stabbilita wara proċess ta' għażla miftuħa.

Il-kandidat li jintgħażel se jiġi reklutat bħala Agent Temporanju, skont l-Artikolu 2f) tal-Kundizzjonijiet tal-Impjeg applikabbli għall-Aġenti l-Oħra tal-Unjoni Ewropea, għal perjodu ta' ħames snin li jista' jiġgedded. Il-ħatra se tkun fil-grad **AST/SC 1**.

L-applikanti għandhom jinnotaw ir-rekwiżit skont ir-regolamenti tal-persunal tal-UE għall-persunal il-ġdid kollu biex ilestu b'suċċess perjodu ta' prova ta' disa' xhur.

Għal aktar informazzjoni dwar il-kundizzjonijiet kuntrattwali u tax-xogħol, jekk jogħġbok irreferi għall-Kundizzjonijiet tal-Impjeg applikabbli għall-Aġenti l-Oħra tal-Unjoni Ewropea, li huma disponibbli fil-link li ġejja:

<https://eur-lex.europa.eu/legal-content/MT/TXT/?uri=CELEX%3A01962R0031-20140501>

Il-post tal-impjeg se jkun Stokkolma, fejn iċ-Ċentru għandu l-attivitajiet tiegħu.

Lista ta' riżerva

Fil-każ li jkun hemm pożizzjonijiet vakanti simili, tista' tinholoq lista ta' riżerva u din tista' tintuża għar-reklutaġġ. Din se tkun valida sal-31 ta' Dicembru tal-istess sena tad-data ta' skadenza tal-applikazzjonijiet u tista' tiġi estiża.

Proċedura ta' applikazzjoni

Biex tapplika jekk jogħġbok ibgħat applikazzjoni mimlija lil Recruitment@ecdc.europa.eu u fis-suġġett tal-email indika b'mod ċar ir-referenza tal-pożizzjoni vakanti u kunjomok.

Biex l-applikazzjoni tiegħek tkun valida, għandek timla t-taqsimiet meħtieġa kollha tal-formola tal-applikazzjoni, li għandha tiġi sottomessa fil-format Word jew PDF u preferibbilment bl-Ingliż⁵. Applikazzjonijiet mhux mimlija għalkollox jitqiesu bħala mhux validi.

Il-formola tal-applikazzjoni tal-ECDC tinsab fuq is-sit web tagħna hawnhekk:

<https://ecdc.europa.eu/en/about-us/work-us/recruitment-process>

Id-data tal-għeluq għas-sottomissjoni tal-applikazzjonijiet hija d-data rreklamata fl-avviż ta' pożizzjoni vakanti bl-Ingliż. Aktar informazzjoni rigward l-istatus ta' din il-proċedura tal-għażla, kif ukoll informazzjoni importanti rigward il-proċess tar-reklutaġġ, hija mniżżla fuq is-sit web tagħna u tista' tinstab bl-użu tal-link ta' hawn fuq.

Minħabba l-volum kbir ta' applikazzjonijiet li jaslu, se jiġu nnotifikati biss il-kandidati li jintgħażlu għall-intervisti.

⁵ Dan l-avviż ta' pożizzjoni vakanti ġie tradott fil-lingwi uffiċjali kollha tal-UE mill-original tiegħu bl-Ingliż. Peress li l-lingwa tal-ħidma ta' kuljum tal-Agenzija hija ġeneralment l-Ingliż, l-ECDC jippreferi jirċievi l-applikazzjoni bl-Ingliż.